

लातूर समाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

LATUR SAMACHAR

Email-dainiklatursamachar@gmail.com

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

कॅनमधून पेट्रोल-डीझेल विक्री करणाऱ्या दोन पेट्रोल पंपांचा पुरवठा निलंबित

लातूर/प्रतिनिधी : जिल्ह्यातील काही पेट्रोल पंपांवर नियमांचे उल्लंघन करून कॅन आणि बॅरलमध्ये पेट्रोल-डिझेलची विक्री होत असल्याचे व्हिडीओ व्हायरल झाले होते. तसेच याबाबत जिल्हाधिकारी डॉ. भारत बास्तेवाड यांना भ्रमणध्वनीद्वारे तक्रारी प्राप्त झाल्या होत्या. या अनुषंगाने जिल्हाधिकारी कार्यालयाने पाठविलेल्या पत्राची दखल घेत हिंदुस्थान पेट्रोलियम कॉर्पोरेशन लिमिटेडने जिल्ह्यातील दोन पेट्रोल पंपांचा इंधन पुरवठा तात्काळ प्रभावाने निलंबित केला असून या पंपांची लवकरच सखोल चौकशी केली जाणार आहे.

लातूर जिल्ह्यातील काही पेट्रोल पंपांवर ग्राहकांना जार, कॅन किंवा बॅरलमध्ये डिझेल आणि पेट्रोल दिले जात असल्याच्या तक्रारी जिल्हाधिकारी डॉ. बास्तेवाड यांना प्राप्त झाल्या होत्या. जिल्हाधिकाऱ्यांनी निर्गमित केलेल्या आदेशानुसार, अशा प्रकारे सुट्या स्वरूपात इंधन विक्री करण्यास सक्त मनाई करण्यात आली आहे. या नियमांचे उल्लंघन होत असल्याची माहिती जिल्हाधिकारी कार्यालयाने एचपीसीएल कंपनीला दिली.

या तक्रारींची दखल घेत एचपीसीएल मंत्री पेट्रोलियम आणि रजनी पेट्रोलियम या दोन रिटेल आउटलेट्सवर कारवाई केली आहे. 'एचपीसीएल'च्या विक्री अधिकाऱ्यांनी दिलेल्या माहितीनुसार, या दोन्ही पेट्रोल पंपांचा इंधन पुरवठा सध्या थांबवण्यात आला आहे. तेल कंपन्यांच्या 'मार्केटिंग डिसप्लिन गार्डडलाईन्स' नुसार या दोन्ही केंद्रांची सविस्तर तपासणी करण्यात येईल आणि त्यानंतर पुढील कायदेशीर पावले उचलली जातील, असे त्यांनी कळविले आहे.

लातूर जिल्ह्यात पेट्रोल-डीझेल विक्रीबाबत नियमावली लागू करण्यात आली आहे. सुरक्षिततेच्या कारणास्तव कॅन किंवा बॅरलमध्ये पेट्रोल-डीझेल नेणे धोकादायक असल्याने जिल्हा प्रशासनाने यावर बंदी घातली आहे. जर इतर कोणत्याही पेट्रोल पंपावर असे नियमबाह्य प्रकार आढळून आले, तर त्यांच्यावरही अशाच स्वरूपाची कारवाई करण्यात येईल, असा इशारा जिल्हाधिकारी कार्यालयामार्फत देण्यात आला आहे.

बंगालमध्ये निवडणुकीनंतर हिंसा; सुरक्षादलांवर गोळीबार, ५ जखमी

कोलकाता/वृत्तसेवा-पश्चिम बंगालमध्ये निवडणुकीनंतर हिंसाचार उफाळून आला आहे. उत्तर २४ परगणा जिल्ह्यातील संदेशखालीच्या बामनघेरी परिसरात गस्त घालणाऱ्या पोलिस आणि केंद्रीय दलांवर बुधवारी रात्री हल्ला झाला. समाजकंटकांनी केलेल्या गोळीबारात पाच सुरक्षा कर्मचारी जखमी झाले.

जखमींमध्ये नजात पोलीस ठाण्याचे प्रभारी अधिकारी, एक हवालदार, एक महिला पोलीस अधिकारी आणि केंद्रीय दलाचे दोन जवान यांचा समावेश आहे. गेल्या २४ तासांत राज्यभरातील विविध ठिकाणी चार जणांचा मृत्यू झाला असून, त्यात भाजप आणि टीएमसीच्या दोन कार्यकर्त्यांचा

समावेश आहे.

उत्तर २४ परगणा जिल्ह्यातील न्यू टाऊन आणि हावडामधील उदय नारायणपूर येथे आपल्या दोन कार्यकर्त्यांची हत्या केल्याचा आरोप भाजपने टीएमसीवर केला आहे. तसेच, कोलकातामधील बेलेघाटा आणि बीरभूममधील नानूर येथे आपल्या पक्षाच्या दोन सदस्यांची हत्या झाल्याचा आरोपही टीएमसीने केला आहे.

बामनघेरी येथे तपासणीदरम्यान घटनास्थळावरून बॉम्बने भरलेली एक बॅगही मिळाली आहे. बामनघेरी येथे तपासणीदरम्यान घटनास्थळावरून बॉम्बने भरलेली एक बॅगही मिळाली आहे. कोलकातामध्ये जमावाने टीएमसी



कार्यालय बुलडोझरने पाडले कोलकातामधील न्यू मार्केटमध्ये जमावाने टीएमसीच्या पक्ष कार्यालयाला बुलडोझरने पाडले. उपद्रवींनी आजूबाजूच्या दुकानांनाही

नुकसान पोहोचवले. टीएमसीने घटनेचा व्हिडिओ शेअर करत द वर लिहिले - भाजपचे 'परिवर्तन' आले आहे आणि ते बुलडोझर घेऊन आले आहे.

इराकची जगाला मोठी 'ऑफर'! ११०००चे कच्च्या तेलाचा बॅरल ३१०० रुपयांत देणार



बगदाद/वृत्तसेवा जागतिक बाजारपेठेत कच्च्या तेलाच्या किमती गगनाला भिडलेल्या असताना इराकने जगाला थक्क करणारी ऑफर दिली आहे. अमेरिकन नाकाबंदी आणि 'स्ट्रेट ऑफ

होर्मुज'मधील तणावाच्या पार्श्वभूमीवर, इराकने प्रति बॅरल ३,१०० रुपये दराने कच्चे तेल विकण्याची घोषणा केली आहे. सध्या जागतिक बाजारात ब्रेंट क्रूडचा दर सुमारे ११,००० रुपये असताना इराकने दिलेली ही सवलत ७० टक्क्यांहून अधिक आहे. बसरा ग्रेड ऑईलसाठी अट काय? इराकच्या या ऑफरचा लाभ घेण्यासाठी खरेदीदारांना 'स्ट्रेट ऑफ होर्मुज' मध्ये यावे लागेल. इराकचे 'बसरा ग्रेड' तेल, जे अत्यंत उच्च दर्जाचे मानले जाते, ते इराकच्या स्वतःच्या टँकर्समधून पुरवले जाईल. एका बॅरलमध्ये १५९ लिटर तेल असते, या हिशोबाने इराकची ही किंमत जागतिक ऊर्जा बाजारात मोठी खळबळ उडवून देणारी ठरू शकते. इराकची चिंता आणि अमेरिकेची भूमिका संयुक्त अरब अमिरातीने 'ओपेक' मधून बाहेर

पडण्याचा निर्णय घेतल्याने इराकच्या तेल निर्यातीवर परिणाम होण्याची भीती व्यक्त केली जात आहे. इराकची ९० टक्के अर्थव्यवस्था ही खनिज तेल-ावर अवलंबून आहे. विशेष म्हणजे, इराकच्या तेल क्षेत्रात हॅलबर्टन आणि एसएलबी यासारख्या मोठ्या अमेरिकन कंपन्या कार्यरत आहेत. त्यामुळे इराकचा असा विश्वास आहे की, अमेरिका या तेल टँकर्सना सागरी सुरक्षा पुरवेल, ज्यामुळे खरेदीदारांचा धोका कमी होईल.

जागतिक परिणाम

जर इराकचा हा प्रयत्न यशस्वी झाला, तर जागतिक स्तरावर इंधनाचे दर कमी होण्यास मदत होऊ शकते. मात्र, होर्मुज सामुद्रधुनीतील वाढता लष्करी तणाव आणि अमेरिकेची यावरील अधिकृत प्रतिक्रिया यावर बरेच काही अवलंबून असेल.

रोज वाचा ऑनलाईन लातूर भमाचार

www.

latursamachar.

com

प्रभात किरणे

जया अंगी शिस्त, तिथ शिष्टाचार घरातूनच मिळती चांगले संस्कार परोपकाराची वृत्ती, वाढती कीर्ती तिथे आनंदाची तरंग, अतूट नाती - इंजि. नागनाथ कलवले, लातूर मो. ९७६४७ ८८२८८

कुजबुज

-डॉ. संजय जमदाडे



कापूस क्रांती मिशनला केंद्रीय मंत्रिमंडळाची मंजूरी..

चिमटा

दयाचा पेट्रोल पंपावर रांगा दिसून येत आहेत ! प्रशासनाकडून खुलासा होत आहे !! तरी रांगा कमी होत नाहीत... यामागील राज ओळखण्याची गरज आहे!!!

अत्याचार व हत्या प्रकरणी त्वरित कारवाई करा..... नसरापूर येथील बालिकेवरील आरोपीला शिक्षाची निवेदनाद्वारे मागणी

लातूर/प्रतिनिधी : लातूर शहर प्रतिनिधी :पुणे जिल्ह्यातील नसरापूर येथे तीन वर्षीय निष्पाप बालिकेवर ६५ वर्षीय व्यक्तीकडून अमानुष पाशवी अत्याचार, बलात्कार करून क्रूर हत्या करण्यात आल्याची घटना घडली आहे. या घटने संपूर्ण महाराष्ट्रात तीव्र संतापाची लाट उसळली आहे. या प्रकरणी त्वरित व कठोर कारवाई करण्याची मागणी लातूरकर जनतेने केली आहे.

नसरापूर बालिका अत्याचार व हत्या निषेध कृती समिती, लातूर यांच्या वतीने मुख्यमंत्री देवेंद्र फडणवीस यांना लातूर जिल्हाधिकाऱ्यांमार्फत निवेदन सादर करण्यात आले आहे.

निवेदनात म्हटले आहे की, फुले-शाहू-आंबेडकरांची विचारधारा जोपासणाऱ्या, संत ज्ञानेश्वर-तुकारामांच्या पावन भूमीत, छत्रपती शिवरायांच्या शिकवणीला काळीमा फासणारी ही घटना महाराष्ट्रासाठी कलंक आहे. आरोपी हा बलात्काराच्या व्यसनाचा सवयीवा गुन्हेगार असून, गेल्या १५ वर्षांपासून त्याच्यावर हेच आरोप आहेत. नसरापूरमधील नातेवाईक व आमांनी त्याला बहिष्कृत केले असतानाही तो पुन्हा पुन्हा निर्दोष सुटून गुन्हे करतो. ही घटना अतिशय गंभीर व दुर्मिळतातील दुर्मिळ असल्याचे नमूद करून, निवेदनात म्हटले आहे की, जोपर्यंत अशा सराईत गुन्हेगाराला मरेपर्यंत फाशी होणार नाही, तोपर्यंत निष्पाप बळी व समाजाला न्याय मिळणार नाही. महाराष्ट्राची सामाजिक संवेदना अजून बोथट झालेली नाही. डॉ. संतोष देशपांडे

ड. कालिदास देशपांडे, यशवंत आणदुरकर, अँड. संजय पांडे, सचिन कुलकर्णी, राजेश पंडितराव देशपांडे, शिरीण रामकरण पोफळे, सचिन विनायक देशमुख, शुभम राजकुमार कुलकर्णी, संजय निलेगावकर, बाळासाहेब देशपांडे, नगरसेवक प्रवीण कस्तुरे, प्रकाश बोधनकर, माधव वामनराव देशपांडे, लक्ष्मीकांत कुलकर्णी, ऋषिकेश अशोकराव उटीकर, भातब्रेकर भानुदास, देशपांडे चंद्रशेखर शंकरराव, दिवाकर विठ्ठलराव कुलकर्णी, विनोद सुधाकर जपे, वसंत मुंडे, जयंत शास्त्री, किशोर कुलकर्णी, रघुत्तमाचार्य. प्र. जोशी, महिदासाचार्य धर्माधिकारी, नरहरि रघुत्तमाचार्य जोशी, विकास गोपाळराव कुलकर्णी, प्रयाग दिनेश गणेशराव, गोपाल लक्ष्मीकांत जोगी, अभिजीत रमाकांतराव देशपांडे, डॉ. महेश शामराव उगले, विद्याधर प्रयुम्नाचार्य शिवणे, खंडेराव कुलकर्णी, रमाकांत पद्मदेव जोशी, सौभ्र गोपाळ पाठक, नागेश गुडराव पाटील, केदार देवाकर कुलकर्णी यांच्यासह नसरापूर बालिका अत्याचार व हत्या निषेध कृती समिती चे सदस्य आणि लातूरकरांची मोठ्या संख्येने उपस्थित होती.

मुख्य मागण्या : पोलीस तपास निष्पक्षताी व कर्तव्यदक्ष भावने त्वरित पूर्ण करून सर्व पुरावे गोळा करून



आरोपपत्र न्यायालयात दाखल करावे..या गुन्ह्यासाठी विशेष फास्ट ट्रॅक कोर्ट नेमून सहा महिन्यांच्या आत चौकशी, साक्ष पुरावा व युक्तिवाद पूर्ण करून आरोपीला मृत्युदंडाची शिक्षा द्यावी, न्यायालयीन लढ्यासाठी सर्वोत्तम, प्रामाणिक व न्यायप्रिय वकील म्हणून उच्चल निकम यांची नेमणूक करावी., आरोपीला जामीन मिळू नये

यासाठी तपास यंत्रणेला आदेशित करावे. निवेदनाची गांभीर्याने दखल घेऊन त्वरित कारवाई व्हावी व झालेल्या कार्यवाहीची माहिती जनतेसाठी प्रसिद्ध करावी, अशी मागणी नसरापूर बालिका अत्याचार व हत्या निषेध कृती समिती आणि लातूरकर जनतेने केली आहे.

सांगवी घुग्गीत ५ लाखांचा आरओ प्लांट बंद, उन्हाळ्याच्या तीव्रतेत ग्रामस्थांची शुद्ध पाण्यासाठी फिरत आहेत वणवण

शिरूरअनंतपाळ/प्रतिनिधी तालुक्यातील सांगवी घुग्गी येथील नागरिकांना शुद्ध पिण्याचे पाणी मिळावे, यासाठी ग्रामपंचायतीने सुमारे ५ लाख रुपये खर्च करून बसवलेला जलशुद्धीकरण (आरओ) प्रकल्प गेल्या वर्षभरापासून बंदावस्थेत आहे. प्रशासनाच्या दुर्लक्षामुळे लाखो रुपयांची शासकीय मालमत्ता धूळखात पडून असून, ऐन उन्हाळ्यात ग्रामस्थांना पाण्यासाठी खासगी विक्रेत्यांकडे धाव घ्यावी लागत आहे. येत्या चार दिवसांत हा प्रकल्प दुरुस्त न केल्यास ग्रामपंचायतीवर धडक मोर्चा काढण्याचा इशारा संतप्त ग्रामस्थांनी दिला आहे.

सुरुवातीला या प्रकल्पाच्या माध्यमातून गावकऱ्यांना अत्यंत अल्प दरात, म्हणजे केवळ ५ रुपयांत २० लिटर शुद्ध पाणी उपलब्ध होत होते. गावातील सुमारे १६०० नागरिकांना याचा थेट लाभ होत असल्याने सर्वसामान्यांना मोठा आधार मिळाला होता. मात्र, गेल्या वर्षभरापासून देखभाल आणि दुरुस्तीअभावी हे यंत्र पूर्णपणे बंद पडले आहे. सध्या उन्हाळ्याची तीव्रता वाढली असून, तापमान ४२ अंश सेल्सिअसपर्यंत पोहोचले आहे. अशा कडक उन्हाळ्यात पाण्याची मागणी वाढलेली असताना, ग्रामस्थांना २० लिटर पाण्यासाठी चक्र ३० रुपये मोजावे लागत आहेत.

सरपंच आणि संबंधित अधिकाऱ्यांकडे वारंवार मागणी करूनही याकडे गांभीर्याने पाहिले जात नसल्याचा आरोप ग्रामस्थांनी केला आहे. प्रशासनाच्या या बेजबाबदार कारभारामुळे सामान्य व गरीब कुटुंबांना मोठा आर्थिक भुर्दंड सहन करावा लागत आहे. जलशुद्धीकरण यंत्राची दुरुस्ती करावी सध्या ४२ अंश तापमानात पाण्याची गरज वाढली असून, सांगवी घुग्गीत पिण्याच्या पाण्याचा प्रश्न गंभीर झाला आहे. अशा स्थितीत ग्रामपंचायत प्रशासनाने तातडीने या जलशुद्धीकरण यंत्राची दुरुस्ती करावी. येत्या चार दिवसांत हा प्लांट सुरू न केल्यास ग्रामपंचायत कार्यालयावर धडक मोर्चा

काढण्याचा इशारा नागरिकांनी दिला आहे. आवश्यक दुरुस्ती तातडीने करण्यात येईल गावातील वॉटर फिल्टर दुरुस्तीबाबत ग्रामसेवकांना सूचना देण्यात आल्या आहेत. संबंधित यंत्रणेची तपासणी करून आवश्यक दुरुस्ती तातडीने करण्यात येईल. नागरिकांना स्वच्छ पिण्याचे पाणी उपलब्ध करून देणे ही आमची प्राथमिकता आहे. लवकरच फिल्टर कार्यान्वित होईल, सागर वरंडकर, प्रभारी गटविकास अधिकारी प्रशासनावर ग्रामस्थांचा रोष सरपंच व संबंधित ग्रामपंचायत अधिकाऱ्यांकडे अनेकदा दुरुस्तीची मागणी करण्यात आली. जर किरकोळ दुरुस्तीने यंत्र सुरू होत असेल, तर

प्रशासन जाणीवपूर्वक चालढकल का करत आहे, असा सवाल नागरिक विचारत आहेत. लोकप्रतिनिधींच्या या उदासीनतेमुळे सरकारी योजनांचे महत्त्व कमी होत असल्याचा आरोप होत आहे. शासकीय निधी पाण्यात पाच लाख रुपये खर्च करून उभारलेला हा आरओ प्लांट केवळ देखभालीअभावी बंद पडला आहे. यंत्राचे सुटे भागही आता खराब होऊ लागले आहेत. सार्वजनिक हिताच्या या प्रकल्पाकडे दुर्लक्ष होत असल्याने, शासनाचा निधी आणि जनतेचा पैसा अक्षरशः पाण्यात गेला असल्याची संतप्त भावना ग्रामस्थांमधून व्यक्त होत आहे.

थोडक्यात/ संक्षिप्त

करो या मरो सामन्यात

दिल्ली-चेन्नई मैदानात

नवी दिल्ली-इंडियन प्रीमियर लीग २०२६ चा ४८ वा सामना दिल्ली कॅपिटल्स आणि चेन्नई सुपर किंग्स यांच्यात मंगळवारी अरुण जेटीली स्टेडियमवर खेळला जाईल. हा सामना जिंकून दोन्ही संघ गुणतालिकेतील आपलं स्थान सुधारण्याचा प्रयत्न करतील. गुणतालिकेत मधल्या स्थानावर अडकलेल्या आणि प्लेऑफच्या जवळ पोहोचू इच्छिणाऱ्या दोन्ही संघांसाठी हा सामना महत्वाचा आहे. नऊपैकी चार सामने जिंकून दिल्ली कॅपिटल्स गुणतालिकेत सातव्या स्थानावर आहे, तर चेन्नई सुपर किंग्स नऊपैकी चार सामने जिंकून सहाव्या स्थानावर आहे. दोन्ही संघांनी जिंकला मागील सामना : सलग पराभवांना सामोरे गेल्यानंतर, दिल्ली कॅपिटल्सने राजस्थान रॉयल्सविरुद्ध २२६ धावांचं लक्ष्य पूर्ण करून आपल्या मोहिमेला पुनरुज्जीवित केलं. दरम्यान, चेपाॅकमधील आपल्या मागील सामन्यात चेन्नई सुपर किंग्सने मुंबई इंडियन्सचा मोठ्या फरकानं पराभव केला, जे त्यांच्या चांगल्या तयारीचं लक्षण आहे.राहुल आणि संजूवर असलीत सर्वांच्या नजर : या सामन्यात, चाहत्यांचं लक्ष डीसी आणि सीएसकेचे अनुक्रमे सर्वाधिक धावा करणारे दोन फलंदाज केएल राहुल आणि संजू संमसन यांच्यावर आहे. जबरदस्त फॉर्मात असलेल्या संमसननं १६८ च्या स्ट्राईक रेटनं ३१५ धावा केल्या आहेत.

हैदराबादला येता येता पे-

शावरला गेला आणि ठरला

फायनलचा शिल्पकार;

अर्धशतक आणि ४ विकेट्स

कराची-जॅक एडवर्ड्स दुखापतग्रस्त झाल्यानंतर सनरायझर्स हैदराबाद संघ बदली खेळाडूच्या शोधात होता. त्यांच्या रडारवर आरोन हार्डीचं नाव होतं. हार्डी लिलावात अनसोळ गेला होता. त्यामुळे हैदराबादला संधी होती. पण त्यांनी डेव्हिड पायनेला घेतले. हाडीला पाकिस्तान सुपर लीगमधल्या पेशावर झाल्मी संघाने करारबद्ध केले. हैदराबादच्या वाटेवर असतानाच हार्डी पेशावरला गेला. त्याच हार्डीने फायनलमध्ये ४ विकेट्स आणि अर्धशतकासह झाल्मी संघाला जेतेपद पटकावून दिले. लाहोर इथल्या गड्डाफी स्टेडियमवर विक्रमी ३२,४६१ चाहत्यांच्या साक्षीने हार्डीने झाल्मी संघाच्या विजयावर शिकामोर्तब केलं. पहिल्यांदाच समावेश झालेल्या हैदराबाद किंग्समैन संघाचा डाव आव्हानात्मक खेळपट्टीवर १२९ धावांतच आटोपला. सईम अयुबने ५४ धावांची एकाकी झुंज दिली. किंग्समैनच्या सहा फलंदाजांना दुहेरी धावसंख्याही गाठता आली नाही. झाल्मी संघातर्फे आरोन हार्डीने २७ धावांत ४ विकेट्स घेतल्या.

विराट कोहलीच्या जवळच्या

व्यक्तीने १८ वर्षांनंतर

आरसीबीला केला अलविदा!

मुंबई-मागील १८ वर्षांपासून विराट कोहली आरसीबीसाठी खेळत आहे, यंदा तो आरसीबीसाठी १९ वा सिझन खेळत आहे. आयपीएलमध्ये असे फार कमी खेळाडू आहेत जे पहिल्या सिझनपासून अजूनपर्यंत आयपीएल खेळताना दिसत आहेत. आता आरसीबीच्या संघातील महत्वाचा व्यक्तीने आरसीबीला अलविदा केला आहे. रॉयल चॅलेंजर्स बंगळूरच्या संघासाठी २००८ ते २०२५ या १८ वर्षांमध्ये फ्रँचायझीसाठी सेवा पुरवणारे माजी मुख्य फिजिओ इव्हान स्पीचली यांनी आता आरसीबीला अलविदा केला आहे. हे आरसीबीच्या संघातील एक सर्वात जुन्या सदस्यांमधील एक आहेत. आरसीबीच्या संघाने त्यांचा एक व्हिडिओ सोशल मिडियावर शेअर केला आहे यावेळी विराट कोहलीने देखील त्याच्या नात्याबद्दल सांगितले आहे. कोण आहेत इव्हान स्पीचली ? आरसीबीने सोशल मिडियावर एक व्हिडिओ शेअर केली आहे यामध्ये संघातील खेळाडू आणि स्टाफने माजी मुख्य फिजिओ इव्हान स्पीचली यांच्याबद्दल कृतज्ञता व्यक्त केली आहे.

ममता ऐकायच्या नाहीत,

५ कोटी मागितले, टीम

इंडियाचा क्रिकेटर निकालाच्या

२४ तासात फिरला!

कोलकाता-पश्चिम बंगालच्या विधानसभा निवडणुकीमध्ये ममता बॅनर्जी यांच्या तुणमूल काँग्रेसचा दारुण पराभव झाला आहे. २०७ जागा जिंकणारी भाजप पहिल्यांदाच पश्चिम बंगालमध्ये सत्ता स्थापन करणार आहे. तर ममतांच्या तुणमूल काँग्रेसला ८० जागा मिळाल्या आ- हेत. पश्चिम बंगालमधली सत्ता जाताच ममता बॅनर्जी यांच्यावर त्यांचाच सहकारी आणि टीम इंडियाच्या माजी क्रिकेटपटूने गंभीर आरोप केले आहेत. विधानसभेच्या तिक्तीटासाठी माझ्याकडे ५ कोटी रुपये मागितले गेले, ममता बॅनर्जी माझं ऐकत नव्हत्या, असं टीम इंडियाचा क्रिकेटपटू म्हणाला आहे.ममाझ्यासाठी तुणमूल काँग्रेससिबतचे संबंध आता पूर्णपणे संपलेले आहेत. मला तिक्तीट देण्यासाठी ५ कोटी रुपये मागण्यात आले होतेफ असं भारताचा माजी क्रिकेटपटू मनोज तिवारी म्हणाला आहे. या आरोपानंतर मनोज तिवारीने टीएमसीमधून राजीनामा दिला आहे.

१० मीटर एअर पिस्तूल शूटिंग चॅम्पियनशिपमध्ये अंजली शेखावतचे सुवर्ण



नवी दिल्ली : २४व्या कुमार सुरेंद्र सिंग मेमोरियल शूटिंग चॅम्पियनशिपमध्ये राजस्तानच्या अंजली शेखावत हिने महिलांच्या १० मीटर एअर पिस्तूल प्रकारात शानदार कामगिरी करत सुवर्णपदक पटकावले आहे. सोमवारी झालेल्या अंतिम फेरीत अंजलीने २४०.५ गुण मिळवत अव्वल स्थान मिळवले. अंजलीने पात्रता फेरीत ५७६ गुण मिळवत चौथे स्थान पटकावले होते. मात्र अंतिम फेरीत तिने दमदार पुनरागमन करत अचूक नेमबाजीच्या जोरावर सुवर्णपदक आपल्या नावावर केले. तिच्या या कामगिरीचे क्रीडा क्षेत्रात सर्वत्र कौतुक होत आहे.या स्पर्धेत हरियाणाच्या

कनक बुधवारे हिने २३८.७ गुणांसह रौप्य पदक जिंकले, तर पंजाबच्या अगम रणजीत कौर ग्रेवाल हिने २१६ गुणांसह कांस्य पदक मिळवले. पात्रता फेरीत तेलंगणाच्या ऑलिम्पियन ईशा सिंग हिने ५८२ गुणांसह अव्वल स्थान मिळवले होते. मात्र अंतिम फेरीत ती सहभागी झाली नाही. तसेच मध्य प्रदेशच्या महिमा तुर्ही अग्रवाल हिनेही अंतिम फेरीत प्रवेश केला नव्हता.याच स्पर्धेतील ज्युनियर महिला १० मीटर एअर पिस्तूल प्रकारातही हरियाणाच्या कनक हिने प्रभावी कामगिरी करत २३८.४ गुणांसह सुवर्णपदक पटकावले. प्रियांशी पूर्वा

हिने २३७.५ गुणांसह रौप्य, तर केतन हिने २१६.८ गुणांसह कांस्य पदक जिंकले. युवा महिला गटातही कनकने २४४.३ गुण मिळवत आणखी एक सुवर्णपदक आपल्या नावावर केले. नव्या हिने २३७.७ गुणांसह रौप्य, तर लष्कराच्या अंजली महेंद्र भागवत हिने २१५.३ गुणांसह कांस्य पदक मिळवले.संघ प्रकारात हरियाणाच्या प्रियांशी पूर्वा, नव्या आणि सुरभी राव यांच्या संघाने एकत्रित १७१८ गुण मिळवत सुवर्णपदक पटकावले.या स्पर्धेत अंजली शेखावतच्या सुवर्णपदकामुळे राजस्थानच्या पदकतालिकेत महत्त्वपूर्ण भर पडली असून तिच्या कामगिरीचे सर्वत्र कौतुक होत आहे.

संजू संमसन- कार्तिक शर्माची तुफान फटकेबाजी! सीएसके चा दिल्लीवर एकतर्फी विजय

नवी दिल्ली: आयपीएल २०२६ मधील ४८ व्या सामन्यात संजू संमसनच्या झंझावाती नाबाद ८७ धावांच्या जोरावर चेन्नईने दिल्लीचा ८ गडी राखून पराभव केला. दिल्लीने दिलेल्या १५६ धावांचे आव्हान चेन्नईने १५ चेंडू शिल्लक ठेवून सहज पूर्ण केले.

आयपीएल २०२६ स्पर्धेतील ४८ वा सामना दिल्ली कॅपिटल्स आणि चेन्नई सुपर किंग्स या दोन्ही संघांमध्ये पार पडला. दिल्लीतील अरुण जेटीली स्टेडियमवर पार पडलेल्या सामन्यात दिल्ली कॅपिटल्सला एकतर्फी पराभवाचा सामना करावा लागला आहे. प्रथम फलंदाजी करण्यासाठी आलेल्या दिल्ली कॅपिटल्सला ७ गडी बाद १५५ धावा करता आल्या होत्या. या धावांचा पाठलाग करताना संजू संमसनने नाबाद ८७ धावांची खेळी केली. या खेळीच्या बळावर चेन्नई सुपर किंग्जने ८ गडी राखून आणि १५ चेंडू शिल्लक ठेवून विजय मिळवला.चेन्नई सुपर किंग्स संघाला हा सामना जिंकण्यासाठी अवघ्या



१५६ धावा करायच्या होत्या. चेन्नईचा सध्याचा फॉर्म पाहता ही धावसंख्या फार मोठी नव्हती. पण धावांचा पाठलाग करताना चेन्नईला सुरुवातीलाच मोठा धक्का बसला. ऋतुराज गायकवाड अवघ्या ६ धावा करून माघारी परतला. त्यानंतर उर्विल पटेलने संजू संमसनसोबत मिळून हातभार लावला. पण उर्विल पटेल १७ धावांवर माघारी परतला. त्यानंतर शेवटी संजू संम

निर्णय फसला, कारण दिल्लीला हवी तितकी धावसंख्या उभारता आली नाही. सलामीला आ-लेला पथूम निसांका १९ धावांवर माघारी परतला. तर केएल राह-ुलने अवघ्या १२ धावा केल्या. नितीश राणा अवघ्या १५ धावांवर माघारी परतला. इम्पर्क्ट प्लेअर म्हणून फलंदाजीला आलेला करुण नायर अवघ्या १३ धावा करून माघारी परतला. कर्णधार अक्षर पटेल अवघ्या २ धावांवर बाद झाला. शेवटी ट्रिस्टन स्टुब्सने ३८ धावांची खेळी केली. तर समीर रिझवी ४० धावांवर नाबाद राहिला. या खेळीच्या बळावर दिल्लीने १५५ धावांपर्यंत मजल मारली.

या विजयानंतर चेन्नईचा संघ गुणतालिकेत सहाव्या स्थ-ानी कायम आहे. चेन्नईने आतापर्यंत १० पैकी ५ सामने जिंकले आहेत. तर ५ सामने गमावले आहेत. चेन्नईचा संघ सध्या १० गुणांसह गुणतालिकेत सहाव्या स्थानी आहे. तर दिल्लीचा संघ ८ गुणांसह सातव्या स्थानी

महेंद्रसिंग धोनीच्या प्रकृतीत सुधारणा सुरूच; सिमन्स यांचे स्पष्टीकरण

चेन्नई : चेन्नई सुपर किंग्सचे गोलंदाजी प्रशिक्षक एरिक सिमन्स यांनी महेंद्रसिंग धोनी यांच्या प्रकृतीबाबत महत्त्वाचे अपडेट दिले असून, त्यांची प्रकृती हळूहळू सुधारत असल्याचे त्यांनी सांगितले आहे. दिल्ली कॅपिटल्सविरुद्धच्या आगामी इंडियन प्रीमियर लीग सामन्यासाठी धोनी संघासोबत नसल्याचेही त्यांनी स्पष्ट केले.

धोनी या मोसमात पोटीच्या दुखापतीमुळे अद्याप एकही सामना खेळलेला नाही. सिमन्स यांनी माध्यमांशी बोलताना सांगितले की, धोनीबद्दल माहिती देणे माझ्या अधिकारक्षेत्राबाहेर आहे. तो सध्या आमच्यासोबत दिल्लीत नाही, मात्र त्याची प्रकृती हळूहळू सुधारत आहे. तो केव्हा खेळायला तयार होईल हे त्यालाच उत्तम माहीत आहे. धोनी नेट्समध्ये फलंदाजीचा सराव

करत असल्याची माहितीही समोर आली आहे. दरम्यान, या हंगामात सीएसकेची कामगिरी अपेक्षेप्रमाणे झालेली नाही. संघाने आतापर्यंत ९ सामन्यांमध्ये ४ विजय मिळवले असून, ते सध्या प्लेऑफ शर्यतीत आहेत. आह्वानात्मक स्थितीत आहेत. उर्वरित पाच सामने संघासाठी झकरा किंवा मराफ स्वरूपाचे मानले जात आहेत. गोलंदाजी प्रशिक्षक सिमन्स यांनी युवा गोलंदाज अंशुल कंबोजचे विशेष कौतुक केले. त्यांनी सांगितले की, कंबोजने गेल्या हंगामापासूनच आपल्या कामगिरीत सातत्य ठेवले असून, यंदा त्याने १७ बळी घेत सर्वाधिक बळी घेणार्या गोलंदाजांमध्ये स्थान मिळवले आहे. त्याच्या गोलंदाजीतील कोन, यॉर्कर्सची अचूकता आणि व्यावसायिक दृष्टिकोन यांचेही त्यांनी कौतुक केले.

हिटमॅनच्या खेळीचे लखनौच्या प्रशिक्षकांकडून कौतुक!

मुंबई -वानखेडे स्टेडियमवर पार पडलेल्या सामन्यात मुंबईचा हिटमॅन म्हणून ओळखल्या जाणाऱ्या रोहित शर्माचा हिट शो पाहायला मिळाला. स्पॅर्शेटील ४७ वा सामना मुंबई इंडियन्स आणि लखनौ सुपर जायंट्स या दोन्ही संघांमध्ये पार पडला. हा सामना प्लेऑफच्या शर्यतीत टिकून राहण्यासाठी दोन्ही संघांसाठी अतिशय महत्वाचा होता. त्यामुळे विजय मिळवणं हाच एक पर्याय होता. पहिल्या डावात फलंदाजी करण्यासाठी आलेल्या लखनौ सुपर जायंट्सने २० षटकांअखेर २२८ धावा केल्या. या धावांचा पाठलाग करताना मुंबईने ६ गडी राखून विजय मिळवला. मुंबईकडून रोहित शर्माने सर्वाधिक ८४, तर

रायन रिकल्टनने ८३ धावांची खेळी केली. या खेळीनंतर लखनौ सुपर जायंट्स संघाचे प्रशिक्षक जस्टीन लॅंगर यांनी रोहित शर्मा च्या खेळीचं तोंडभरून कौतुक केलं आहे.रॉयल चॅलेंजर्स बंगळूर संघाविरुद्ध झालेल्या सामन्यात रोहित शर्माला हॅमस्ट्रिंगची दुखा-पत झाली होती. त्यामुळे त्याला संघाबाहेर व्हावं लागलं होतं. गेल्या काही सामन्यांमध्ये तो खेळू शकला नव्हता. पण लखनौ सुपर जायंट्स संघाविरुद्धच्या सामन्यात तो फिट होऊन संघात परतला. जेव्हा संघाला सर्वात जास्त गरज होती, त्यावेळी त्याने दमदार अर्धशतकी खेळी केली. रोहित- रिकल्टन या जोडीने मिळून पहिल्या विकेटसाठी १४३

रोहित आधीच फिट होता, तरी त्याला खेळवलं नाही... मुंबईच्या कोचने सस्पेन्स वाढवला!

मुंबई-मुंबई इंडियन्सचा दिग्गज बॅटर रोहित शर्माने सोमवारी लखनऊविरुद्धच्या सामन्यात दुखापतीनंतर धमाकेदार पुनरागमन केलं. रोहितने ८४ रनची आक्रमक खेळी केली, ज्यामुळे मुंबईने २२९ रनचं आव्हान सहज पार करून मोसमातला तिसरा विजय मिळवला. रोहित शर्माला १२ एप्रिलला आरसीबीविरुद्धच्या सामन्यात हॅमस्ट्रिंगची दुखापत झाली होती, त्यानंतर रोहित ५ सामने खेळला नव्हता. रोहित शर्माच्या गैरहजेरीमध्ये मुंबई इंडियन्सने ५ पैकी ४ मॅच गमावल्या, पण जेव्हा रोहितचं टीममध्ये कमबॅक झालं तेव्हा मुंबई पुन्हा एकदा विजयाच्या मार्गावर आली. २२ दिवसांनंतर रोहित शर्मा मॅच खेळला, पण त्याला आधीच मैदानात उतरायचं होतं, असं मुंबईचा हेड कोच महेंला जयवर्धने म्हणाला आहे.रोहित शर्माला त्याच्या धडाकेबाज

खेळीबद्दल मुंबईच्या डेिसिंग रूममध्ये मॅन्वरिक अर्वांइ दिला गेला. पुरस्कार मिळाल्यानंतर रोहित प्रतिक्रिया देणारच होता, तेवढ्यात महेंला जयवर्धने समोर आला आणि त्याने रोहितच्या कामगिरीचं विशेष कौतुक केलं. 'रोहितच्या बोलण्याआधी मला काहीतरी सांगायचं आहे, त्याचा प्रयत्न शाददार होता. त्याने इथपर्यंत पोहोचण्यासाठी खूप मेहनत घेतली. रोहित खेळण्यासाठी उत्सुक होता, पण यावेळी आम्ही ओल्ड मॅनसोबत धैर्य ठेवलं. तो एका आठवड्यात कमबॅक करू शकला असता, पण आम्ही त्याला आणखी एक आठवडा जास्तचा दिला, कारण तो पूर्णपणे तयार व्हायला पाहिजे', असं महेंला जयवर्धने म्हणाला.रोहित शर्माने यंदाच्या आयपीएलमध्ये ५ सामने खेळले आहेत, ज्यात त्याने ५५.२५ च्या सरासरीने २२१ रन केल्या आहेत. रोहितच्या बॅटमधून २



उत्तेजक चाचणी चुकल्याबद्दल कुस्तीपटू विनेशला नोटीस

नवी दिल्ली: विनेश नोंदणीकृत खेळाडू असल्याने तिला दररोज एक तास चाचणीसाठी उपलब्ध राहणे बंधनकारक होते, परंतु १८ डिसेंबर रोजी ती चाचणी पथकाला भेटली नाही.

अनुभवी भारतीय कुस्तीपटू विनेश फोगटला आंतरराष्ट्रीय चाचणी संस्थेने ठावठिकाणा नियमांचे पालन न केल्यामुळे नोटीस बजावली आहे. कुस्तीपटू विनेश फोगटला स्पर्धाविरहित काळात उत्तेजक चाचणी चुकल्याबद्दल आंतरराष्ट्रीय चाचणी संस्थेने (आयटीए) नोटीस बजावली आहे. आपल्या ठावठिकाणाबाबत माहिती देण्यात विनेशला अपयश आले असून, गेल्या १२ महिन्यांतील विनेशची ही पहिलीच चूक ठरली आहे. ही नोटीस म्हणजे उत्तेजक विरोधी नियमांचे उल्लंघन नसून, ठावठिकाणा कलमांतर्गत दिलेला



एक इशारा आहे. खेळाडू अचानक केल्या जाणाऱ्या चाचणीसाठी नेहमी उपलब्ध राहावेत, या हेतूने हे नियम बनवण्यात आले आहेत. संयुक्त कुस्ती महासंघ (युडब्ल्यूडब्ल्यू) आणि जागतिक उत्तेजक प्रतिबंध संस्था (वाडा) यांच्या नियमांनुसार, एका वर्षात तीन वेळा चाचणी चुकवणे किंवा ठावठिकाणा

कळवण्यात अपयशी ठरल्यास, ते उत्तेजक सेवन विरोधातील नियमांचे उल्लंघन मानले जाते आणि त्यासाठी दोन वर्षांपर्यंतच्या निलंबनाची तरतूद असू शकते. विनेशकडून ही चूक निष्काळजीपणामुळे झालेली नाही. त्यामुळे याची चुकलेली चाचणी म्हणून नोंद केली जाईल, असे विनेशला पाठवलेल्या

नोटीशीत म्हटले आहे. ही चूक निष्काळजीपणे झाल्याचे विनेशने सात दिवसांत सिद्ध करावे अन्यथा ही कारवाई अंतिम राहील, असेही पुढे म्हणण्यात आले आहे. हार्दिक पंड्याच्या नेतृत्वाखाली खेळत असलेल्या मुंबई इंडियन्सने अधिवेशनासाठी उपस्थितीचे कारण गेल्या वर्षी १८ डिसेंबरला नियमानुसार ६० मिनिटांच्या कालावधीत विनेश चाचणीसाठी उपलब्ध होऊ शकली नाही. विनेशचा चाचणीसाठी नोंदणी केलेल्या खेळाडूंमध्ये समावेश आहे.

हार्दिक आरसीबी विरुद्धच्या सामन्यात खेळणार का ? नाही

मुंबई-आयपीएल २०२६ स्पर्धेत मुंबई इंडियन्स संघाला नावाला साजेसी कामगिरी करता आलेली नाही. ५ वेळचा चॅम्पियन मुंबई इंडियन्सचा संघ यावेळी विजय मिळवण्यासाठी संघर्ष करताना दिसून येत आहे. हार्दिक पंड्याच्या नेतृत्वाखाली खेळत असलेल्या मुंबई इंडियन्सने आतापर्यंत १० पैकी केवळ ३ सामने जिंकले आहेत. तर ७ सामन्यांमध्ये मुंबईला पराभवाचा सामना करावा लागला आहे. लखनौविरुद्ध झालेल्या सामन्यात मुंबईने दमदार विजय मिळवला. पण इथून पुढे प्रत्येक सामना हा मुंबई इंडियन्ससाठी मकरो फा मोरोफ सामना असणार आहे. लखनौविरुद्ध झालेल्या सामन्यात हार्दिक पंड्या दुखापतीमुळे खेळू शकला नव्हता. आता त्याच्या दुखापतीबाबत मोठी अपडेट समोर आली आहे गुणतालिकेत तळाशी असलेल्या मुंबई इंडियन्ससाठी इथून पुढे सर्व सामने नॉकआऊट सामने असणार आहे. एकही सामना गमावला, तर मुंबईचा संघ स्पर्धेतून बाहेर पडू शकतो. त्यामुळे मुंबईला आणखी जोर लावावा लागणार आहे. लखनौविरुद्ध झालेला सामना देखील मुंबई इंडियन्ससाठी अतिशय महत्वाचा होता. या महत्वाच्या सामन्यात मुंबईने दमदार कामगिरी केली आणि ६ गडी राखून विजय मिळवला. या सामन्यात हार्दिक पंड्या दुखापतीमुळे खेळू शकला नव्ह-ता. त्यामुळे त्याच्या जागी सूर्यकुमार यादव सद्याच नेतृत्व करताना दिसून आला होता.हार्दिक पंड्या पाठीच्या दुखण्यामुळे या सामन्यात खेळू शकला नव्हता. मुंबई इंडियन्सच्या विजयानंतर, रायन रिकल्टनने पत्रकार परिषदेत बोलताना हार्दिकच्या फिटनेसबाबत अपडेट दिली आहे.

मुरूड ग्रामपंचायतीचे नगर परिषदेत रूपांतर व्हावे; काँग्रेसचा पुढाकार, स्वाक्षरी मोहिमेला प्रारंभ, धिरज देशमुख यांच्या उपस्थितीत बैठक संपन्न



मुरूड/प्रतिनिधी : मुरूडकरांची अनेक वर्षांची मागणी आणि शहराच्या वाढत्या गरजा लक्षात घेऊन मुरूड ग्रामपंचायतीचे रूपांतर नगर परिषदेत व्हावे, या दृष्टीने सकारात्मक पावले उचलण्यासाठी काँग्रेस पक्षाने पुढाकार घेत नागरिकांच्या भावना व अपेक्षा शासनापर्यंत पोहोचविण्याचा निर्धार केला आहे.

याच अनुषंगाने मुरूड येथे लातूर जिल्हा मध्यवर्ती बँकेचे अध्यक्ष धिरज

एकून घेत सकारात्मक संवाद साधला. मुरूडच्या सर्वांगीण विकासासाठी नगर परिषद होणे ही काळाची गरज असल्याचे यावेळी अधोरेखित करण्यात आले. याचाच एक भाग म्हणून युवक काँग्रेसच्या वतीने मुरूड नगर परिषद व्हावी या मागणीसाठी स्वाक्षरी मोहिमेला प्रारंभ करण्यात आला. या मोहिमेतील पहिली स्वाक्षरी धिरज विलासराव देशमुख यांनी करून अभियानाची सुरुवात केली.

मुरूडकरांच्या विकासासाठी, हक्कासाठी आणि उज्ज्वल भविष्यासाठी आम्ही कायम त्यांच्या सोबत खंबीरपणे उभे आहोत, असा विश्वास धिरज विलासराव देशमुख यांनी यावेळी नागरिकांना दिला.यावेळी पंचायत समिती सभापती श्रीकांत बैले,उपसभापती महेश चव्हाण,डॉ हणुमंतदास चांडक, नितीन सुराणा, दत्ता पुदाले, कॅप्टन चव्हाण, शिवालिंग चौधरी, बळवंत पांचाळ यांच्या सह काँग्रेस पक्षाचे पदाधिकारी, कार्यकर्ते मोठ्या संख्येने उपस्थित होते.

उन्हाचा पारा वाढता, आपल्या जनावरांचे आरोग्य सांभाळा

उदगीर/प्रतिनिधी : सध्या राज्यात उष्णतेची लाट तीव्र होत असून तिचा विपरीत परिणाम केवळ मानवी आरोग्यावर नव्हे, तर जनावरांच्या आरोग्यावरही मोठ्या प्रमाणात होत आहे. गाई-म्हशींमध्येही उष्णतेचा ताण (हीट स्ट्रेस) झपाट्याने वाढत असल्याचे दिसून येत आहे. याचा थेट परिणाम जनावरांच्या आरोग्य, दूध उत्पादन आणि प्रजननक्षमतेवर होत असल्याने पशुपालकांनी उन्हाळ्यात जनावरांच्या व्यवस्थापनाकडे विशेष लक्ष देणे अत्यावश्यक असल्याचे आवाहन ज्येष्ठ पशुतज्ज्ञ तथा माफसूचे माजी विस्तार शिक्षण संचालक डॉ. अनिल भिकाने यांनी केले आहे.

म्हशींना उष्णतेचा सर्वाधिक त्रास होतो. काळी कातडी आणि कमी घामग्रंथी असल्यामुळे म्हशींना गाईंक्षा

उष्णता सहन करणे अधिक कठीण जाते. त्याचप्रमाणे संकरित गाईंच्या त्वचेतही घामग्रंथी कमी असल्याने त्या देखील उष्णतेच्या ताणास लवकर बळी पडतात. उष्णतेच्या ताणामुळे जनावरांच्या वर्तनात आणि आरोग्यात स्पष्ट बदल दिसून येतात. जनावरे चारा कमी खातात, पाणी अधिक पितात, धापा टाकतात, तोंडातून लाळ गळते, सुप्त होतात आणि दूध उत्पादनात घट दिसून येते. काही वेळा दुभत्या जनावरांचे दूध प्रतिदिन एक ते दोन लिटरपर्यंत कमी होते.काही जनावरांत अपचन होते बद्धकोष्ठता होते किंवा हगवण लागते. उष्णतेचा परिणाम प्रजननक्षमतेवरही गंभीरपणे होतो. माज न येणे, मुका माज येणे, गर्भधारणेचे प्रमाण घटणे आणि पुनरावृत्ती माज वाढणे अशा समस्या निर्माण होतात.

या दुष्परिणामांपासून जनावरांचे

डॉ.बाबासाहेब आंबेडकरच्या जयंतीतून खंडाळीत उभा राहिला ज्ञानाचा दीप

डॉ.सिद्धार्थकुमार सूर्यवंशी यांच्या प्रेरणादायी भाषणानंतर अवघ्या अर्ध्या तासात गावात वाचनालयासाठी ७५ हजारांची उभारणी



अहमदपूर/प्रतिनिधी : तालूक्यातील खंडाळी गावात डॉ.बाबासाहेब आंबेडकर यांच्या जयंतीच्या व्याख्यान कार्यक्रमा नंतर एक अनुकरणीय बाब ओघाने घडून गेली.प्रमुख वक्त्यांनी आपल्या भाषणात पुस्तकाचे महत्त्व विषद करताच कार्यक्रमानंतर लागलीच अवघ्या अर्ध्या तासातच अगदी उत्स्फूर्तपणे ७५ हजार रुपयांची वर्गणी पुस्तकांसाठी जमा झाली. त्याचे झाले असे की, डॉ.बाबासाहेब आंबेडकर जयंतीच्या निमित्ताने आयोजित कार्यक्रमात प्रमुख वक्ते म्हणून युवकनेते डॉ.सिद्धार्थकुमार सूर्यवंशी यांना बोलावण्यात आले होते.त्यांनी आपल्या प्रभावी आणि विचारप्रवर्तक भाषणातून वाचन संस्कृतीचे महत्त्व अधोरेखित करत उपस्थितांमध्ये एक नवा जागर निर्माण केला. शिक्षण हेच विकासाचे प्रभावी माध्यम असून पुस्तकाशिवाय जीवनात परिवर्तन होणार नसल्याचे सांगितले.तसेच टीव्ही,मोबाईल याच्या अतिरेकी वापरामुळे आपण वाचनापासून दूर जात असल्याचे सांगितले. वाचन संस्कृती वाढविण्यासाठी युवकांनी पुढाकार घेण्याचे अवाहन केले.

आपल्या भाषणात त्यांनी पुस्तकप्रेमी बाबासाहेब या पैलूवर प्रकाश टाकत अनेक प्रेरणादायी दाखले दिले. डॉ. बाबासाहेब आंबेडकर यांचे संपूर्ण जीवनच ज्ञान, अभ्यास

आणि वाचन याभोवती फिरत होते, हे त्यांनी ठळकपणे मांडले.

मात्र, आजच्या काळात युवकांमध्ये वाचनाकडे झुकाव कमी होत चालल्याची खंतही त्यांनी व्यक्त केली. युवकांना आणि समाजाला प्रगतीच्या दिशेने नेणारे एकमेव प्रभावी माध्यम म्हणजे शिक्षण, असे सांगताना त्यांनी एक अत्यंत साधा पण परिणामकारक उपाय सुचवला. 'प्रत्येक गावात जयंतीच्या निमित्ताने खर्चात बचत करून एक पुस्तक कपाट आणि पुस्तके घेऊन ते समाजमंदिरात विद्यार्थ्यांना उपलब्ध करून द्यावेत.

या उपक्रमातून अनेक विद्यार्थी आणि युवक घडतील, आणि त्यातूनच डॉ.बाबासाहेब आंबेडकर जयंतीचे खरे सार्थक होईल, असे त्यांनी ठामपणे सांगितले.

प्रेरणेचा परिणाम:-शब्दातून कृतीकडे डॉ.सूर्यवंशी यांच्या भाषणाचा प्रभाव इतका तीव्र होता की, भाषण संपताच उपस्थित ग्रामस्थ, युवक आणि ज्येष्ठ मंडळी एकत्र आले आणि लगेचच वाचनालयासाठी निधी संकलनाची सुरुवात झाली.

या उपक्रमाची सुरुवात शाळेच्या मुख्याध्यापकांनी २हजार रुपये देऊन केली. त्यानंतर जयंती मंडळाचे अध्यक्ष शरद सोनकांबळे यांनी ५ हजार रुपये ,सामाजिक कार्यकर्ते सुभाषराव सोनकांबळे यांनी २हजार रुपये,कार्यक्रमाचे अध्यक्ष प्रशांत शिंदे यांनी

२१ हजार रुपये, जिल्हा परिषद सदस्य प्रतिनिधी प्रदिप खोमणे ५ हजार रुपये तसेच व्यावसायिक मोरे साहेब यांनी पुस्तक व कपाटासाठी तब्बल ४१हजार रुपये,पोलिस पाटील यांनी ११ हजार रुपये अशा उत्स्फूर्त प्रतिसादातून अवघ्या अर्ध्या तासात ७५ हजार इतका निधी जमा झाला.

ज्ञानाचा दीप प्रज्वलित झाला..!

या घटनेबद्दल बोलताना डॉ.सिद्धार्थकुमार सूर्यवंशी यांनी सांगितले की,हा केवळ निधी संकलनाचा उपक्रम नाही, तर गावात वाचन संस्कृतीचा पाया घालणारी ऐतिहासिक सुरुवात आहे.

त्यांनी जयंती मंडळाच्या पदाधिकाऱ्यांशी संवाद साधताना विश्वास व्यक्त केला की, या उपक्रमामुळे गावात निश्चितपणे वाचनाची गोडी वाढेल आणि येणाऱ्या पिढ्यांना याचा मोठा लाभ होईल. डॉ.बाबासाहेब आंबेडकर जयंतीच्या निमित्ताने केवळ औपचारिक कार्यक्रम न करता, ज्ञान आणि वाचनाच्या माध्यमातून समाज परिवर्तनाची दिशा देणारा हा उपक्रम निश्चितच प्रेरणादायी ठरला आहे.

जयंती साजरी करण्यापेक्षा विचार जपणे महत्त्वाचे, हा संदेश या उपक्रमातून अधोरेखित झाला असून, गावागावात अशा वाचनालयांच्या चळवळी उभ्या राहाव्यात, हीच अपेक्षा व्यक्त केली आहे.

महात्मा बसवेश्वरच्या शिरपेचात मानाचा तुरा ०४ एनसीसी कॅडेट्सची पोलीस दलात भरती

लातूर/प्रतिनिधी: महात्मा बसवेश्वर महाविद्यालयातील राष्ट्रीय छात्र सेना विभाग (एनसीसी) विभागाने आपल्या यशाची परंपरा कायम राखली असून महाविद्यालयाच्या एस.यु. ओ. श्रीखंड घायाळ (अहिल्यानगर पोलीस), कॅडेट कृष्णा हाके (भंडारा पोलीस), कॅडेट आनंद तोंडारे (पुणे पोलीस) आणि कॅडेट पायल सूर्यवंशी (पालघर पोलीस) अश्या ०४ कॅडेट्सची महाराष्ट्र पोलीस दलात विविध जिल्ह्यांमध्ये निवड झाली आहे.

या दैदीप्यमान यशाबद्दल १ मे महाराष्ट्र दिन आणि कामगार दिनानिमित्त आयोजित कार्यक्रमांमध्ये नवनियुक्त पोलीस जवानांचा महात्मा बसवेश्वर शिक्षण संस्थेचे अध्यक्ष आदिनाथ सांगवे आणि सचिव माधवराव पाटील टाकळीकर यांच्या हस्ते सत्कार करण्यात आला.

यावेळी महाविद्यालयाचे प्राचार्य प्रो.डॉ. सिद्धाम डोंगरगे, मुख्य समन्वयक प्रो.डॉ.नला भास्कर रेड्डी, उपप्राचार्य (कनिष्ठ) प्रा.नितीन वाणी, एनसीसी प्रमुख लेफ्टनंट डॉ.सुजित



हांडीबाग, कला शाखा समन्वयक डॉ.सदाशिव दंदे, वाणिज्य शाखा समन्वयक प्रो.डॉ.विजयकुमार सोनी, विज्ञान शाखा समन्वयक प्रो.डॉ.दीपक चारटे आणि समाजकार्य शाखा समन्वयक प्रो.डॉ. दिनेश मौने यांची उपस्थिती होती.

या चारही कॅडेट्सनी आपल्या कष्टाच्या आणि जिद्दीच्या जोरावर पोलीस भरतीत यश मिळवून खाकी वर्दी परिधान करण्याचे स्वप्न पूर्ण करून जिल्ह्यांच्या पोलीस दलात स्थान मिळवले आहे.

यावेळी पदाधिकाऱ्यांनी कॅडेट्सशी संवाद साधला असता, एनसीसीच्या प्रशिक्षणामुळे लाभलेले 'सी' प्रमाणपत्र आणि तिथे मिळालेली शिस्त यामुळे पोलीस भरतीच्या प्रक्रियेत आम्हाला खूप मोठा फायदा झाला, अशा भावना व्यक्त

केल्या.

एनसीसी विभागाच्या माध्यमातून विद्यार्थ्यांचे शारीरिक आणि मानसिक सक्षमीकरण होते याचे जिवंत उदाहरण म्हणजे या चार कॅडेट्सची झालेली निवड आहे असे मत यावेळी लेफ्टनंट डॉ. सुजित हांडीबाग यांनी व्यक्त केले.

त्यांनी मिळवलेल्या या उज्ज्वल यशाबद्दल महात्मा बसवेश्वर शिक्षण संस्थेचे उपाध्यक्ष माधवराव पाटील तपसेचिंचोलीकर, सहसचिव सुनील मिट्कर्नी, कोषाध्यक्ष विजयकुमार रेवडकर, कार्यकारी संचालक प्रदीप दिंडेगावे, इतर सर्व संचालक मंडळातील पदाधिकारी, कला, वाणिज्य, विज्ञान, व्यवसाय अभ्यासक्रम शाखा समन्वयक, शिक्षक आणि शिक्षकेतर कर्मचारी यांनी अभिनंदन करून पुढील वाटचालीस हार्दिक शुभेच्छा दिल्या आहेत.

या कार्यक्रमाला महाविद्यालयातील शिक्षक, शिक्षकेतर कर्मचारी आणि विद्यार्थी मोठ्या संख्येने उपस्थित होते.

छत्रपती शिवाजी महाराज चौकात केलेल्या वाहतूक बदलाची डोकेदुखी:चालक त्रस्त, वाहतूक कोंडी सोडवण्यासाठी केलेले उपायाने अडचणीत पडली भर



लातूर/प्रतिनिधी : मागील काही वर्षांपासून लातूर शहरात वाढत असलेल्या वाहतूक कोंडीमुळे वाहनधारकांबरोबरच लातूरकर नागरिक त्रस्त झाले आहेत. शहरातील मेन रोड, बाशी रोड, अंबाजोगाई रोड आणि औसा रोड या शहरातून चार दिशेला जाणाऱ्या प्रमुख मार्गांवर वाहतूक कोंडीचा फास आवळत जात आहे. दरम्यान, दोन दिवसांपूर्वी महानगरपालिका, पोलिस प्रशासनाच्यावतीने वाहतूक मार्गात बदल केले आहेत. परंतु, वाहतूक सुरळीत होण्याऐवजी त्यात आणखीनच भर पडत आहे. यामध्ये शहरातील मध्यवर्ती ठिकाण असलेल्या आणि प्रमुख चारही रस्ते एकत्र येणाऱ्या छत्रपती शिवाजी महाराज चौकात वळण रस्त्यामध्ये बदल केल्यामुळे चौकाच्या चारही भागात वाहनांच्या लांब रांगा लागत असल्यामुळे वाहनधारक बुचकुळ्यात पडले आहेत.

शहरांतर्गत वाहनाची संख्या मोठ्या प्रमाणावर वाढली आहे.लातूर शहरातील आणि इतर ठिकाणहून येणाऱ्या दुचाकी, चारचाकी, मालवाहू आणि एस.टी.बसेस आणि खासगी प्रवासी वाहनांची संख्या ही लाखांमध्ये आहे. त्यामुळे सातत्याने शहरातील छत्रपती शिवाजी महाराज चौक, पाच नंबर चौक, आंबाजोगाई रोडवरील जुना आणि नवीन रेणापूर नाका, औसा रोडवर नंदी स्टॉप ते छत्रपती शिवाजी महाराज चौक दरम्यान सकाळी १०.०० ते सायंकाळी ९.३० ते १०.०० वाजेपर्यंत वांरवार वाहतूक कोंडी होते. दरम्यान, वाहतूक कोंडी होणाऱ्या ठिकाणी वाहतूक सुरळीत व्हावी यासाठी काही दिवसांपूर्वी महानगरपालिका प्रशासन, पोलिस प्रशासनाने भेट घेत पाहणी करून आवश्यक बदल करण्यासंदर्भात निर्णय घेतले होते. याच पार्श्वभूमीवर रविवापासून नवीन वाहतूक मार्ग केले. यामध्ये महात्मा गांधी चौक, मिनी मार्केट चौक, अशोक हॉटेल चौक येथुन जाणाऱ्या सर्व वाहनांना (दुचाकी वगळून) भुयारी मार्गालगतचा रोड छ. शिवाजी महाराज चौक. वाहतुकीस बंद करण्यात आला आहे. त्यामुळे वाहनधारकांमध्ये संभ्रम निर्माण होऊन वाहनांच्या रांगा या लागत आहेत.

प्रो. जडे यांचे खबरी शिक्के

कॉम्प्युटर नॉयलॉन खबर असलेले टिकाऊ खबरी शिक्के तयार करून मिळतील.

शाखा १.
जडे-भारत प्रिंटिंग प्रेस, मेनरोड, लातूर
शाखा २.
जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८,२४५४०९

